

# Soundarya Lahari

## English

---

prathama bhāgaḥ - ānanda lahari

bhumauskhalita pādānāṃ bhūmirēvā valambanam |  
tvayī jātā parādhānāṃ tvamēva śaraṇaṃ śivē ||

śivaḥ śaktyā yuktō yadi bhavati śaktaḥ prabhavituṃ  
na chēdēvaṃ dēvō na khalu kuśalaḥ spanditumapi |  
atastvāmārādhyāṃ hariharavirīñchādibhirapi  
praṇantuṃ stōtuṃ vā kathamakṛtapuṇyaḥ prabhavati || 1 ||

tanīyāṃsaṃ pāṃsuṃ tava charaṇapañkēruhabhavaṃ  
virīñchissañchinvan virachayati lōkānavikalam |  
vahatyēnaṃ śauriḥ kathamapi sahasrēṇa śirasām  
harassañkṣudyainaṃ bhajati bhasitōddhūlanavidhim || 2 ||

avidyānāmanta-stimira-mihiradvīpanagarī  
jaḍānāṃ chaitanya-stabaka-makaranda-srutijharī |  
daridrāṇāṃ chintāmaṇiguṇanikā janmajaladhau  
nimagnānāṃ daṃṣṭrā muraripu-varāhasya bhavati || 3 ||

tvadanyaḥ pāñibhyāmbhayavaradō daivatagaṇaḥ  
tvamēkā naivāsi prakāṣitavarābhītyabhinayā |  
bhayāt trātuṃ dātuṃ phalamapi cha vāñChāsamadhikaṃ  
śaraṇyē lōkānāṃ tava hi charaṇāvēva nipuṇau || 4 ||

haristvāmārādhyā praṇatajanasubhāgyajananīm  
purā nārī bhūtvā puraripumapi kṣōbhamanayat |  
smarō'pi tvām natvā ratinayanalēhyēna vapuṣā  
munīnāmapyantaḥ prabhavati hi mōhāya mahatām || 5 ||

dhanuḥ pauṣpaṃ maurvī madhukaramayī pañcha viśikhāḥ  
vasantaḥ sāmantō malayamarudāyōdhanarathaḥ |  
tathāpyēkaḥ sarvaṃ himagirisutē kāmapi kṛpām  
apāñgātē labdhvā jagadida-manañgō vijayatē || 6 ||

kvaṇatkāñchīdāmā karikalabhakumbhastananatā  
parikṣīṇā madhyē pariṇataśarachchandravadanā |  
dhanurbāñān pāsāṃ sṛṇimapi dadhānā karatalaiḥ  
purastādāstām naḥ puramathiturāhōpuruṣikā || 7 ||

sudhāsindhōrmadhyē suraviṭapivāṭīparivṛtē  
maṇidvīpē nīpōpavanavati chintāmaṇigrhē |  
śivākārē mañchē paramaśivaparyañkanilayām

bhajanti tvāṃ dhanyāḥ katichana chidānandalaharīm || 8 ||

mahīm mūlādhārē kamapi maṇipūrē hutavahaṃ  
sthitam svādhiṣṭhānē hṛdi marutamākāśamupari |  
manō'pi bhrūmadhyē sakalamapi bhitvā kulapathaṃ  
sahasrārē padmē saha rahasi patyā viharasē || 9 ||

sudhādhārāsāraīścharaṇayugalāntarvigalitaiḥ  
prapañchaṃ siñchantī punarapi rasāmnāyamahasah |  
avāpya svām bhūmiṃ bhujaganibhamadhyuṣṭavalayaṃ  
svamātmānaṃ kṛtvā svapiṣi kulakuṇḍē kuhariṇi || 10 ||

chaturbhiḥ śrīkaṇṭhaiḥ śivayuvatibhiḥ pañchabhirapi  
prabhinnābhiḥ śambhōrnavabhirapi mūlaprakṛtibhiḥ |  
chatuschatvāriṃśadvasudalalakāśratrivalaya- [trayaśchatvāri]  
trirēkhābhiḥ sārḍham tava śaraṇakōṇāḥ pariṇatāḥ || 11 || [charaṇakōṇāḥ, bhavanakiṇāḥ]

tvadīyaṃ saundaryaṃ tuhinagirikanyē tulayitum  
kavīndrāḥ kalpantē kathamapi viriñchiprabhṛtayaḥ |  
yadālōkautsukyādamaralalanā yānti manasā  
tapōbhirduṣprāpāmapi giriśasāyujyapadavīm || 12 ||

naraṃ varṣīyāṃsaṃ nayanaviraṣaṃ narmasu jaḍam  
tavāpāṅgālōkē patitamanudhāvanti śataśah |  
galadvēṇībandhāḥ kuchakalaśavisrastasichayā  
haṭhāt truṭyatkāñchyō vīgaltadukūlā yuvatayaḥ || 13 ||

kṣītau ṣaṭpañchāśad dvisamadhikapañchāśadudakē  
hutāsē dvāṣaṣṭīśchaturadhikapañchāśadanilē |  
divi dviṣṣaṭtriṃśanmanasi cha chatuṣṣaṣṭīriti yē  
mayūkhāstēṣāmapyupari tava pādāmbujayugam || 14 ||

śarajyōtsnāśuddhāṃ śaśiyutajātājūtamakuṭām  
varatrāsatrāṇasphaṭikaghaṭikāpustakakarām |  
sakraṇna tvā natvā kathamiva satām sannnidadhatē  
madhukṣīradrākṣāmadhurimadhurīṇāḥ bhaṇitayaḥ || 15 || [phaṇitayaḥ]

kavīndrāṇām chētaḥkamalavanabālātaparuchiṃ  
bhajantē yē santaḥ katichidarūṇāmēva bhavatiṃ |  
viriñchiprēyasyāstaruṇatarasrīṅgāralaharī-  
gabhrābhīrvāgbhirvidadhati satām rañjanamamī || 16 ||

savitribhirvāchām śaśimaṇiśilābhaṅgaruchibhiḥ  
vaśinyādyābhīstvēṃ saha janani sañchintayati yaḥ |  
sa kartā kāvyānām bhavati mahatām bhaṅgiruchibhiḥ  
vachōbhīrvāgdēvīvanakamalāmōdamadhuraiḥ || 17 ||

tanuchChāyābhīstē taruṇatarāṇiśrīśaraṇibhiḥ

divaṃ sarvāmurvīmaruṇimani magnāṃ smarati yaḥ |  
bhavantyaśya trasyadvanahariṇaśālīnanayanāḥ  
sahōrvaśyā vaśyāḥ kati kati na gīrvāṇagaṇikāḥ || 18 ||

mukhaṃ binduṃ kṛtvā kuchayugamadhastasya tadadhō  
harārdhaṃ dhyāyēdyō haramahiṣi tē manmathakalām |  
sa sadyaḥ saṅkṣōbhaṃ nayati vanitā ityatilaghu  
trilōkīmapyāśu bhramayati ravīndustanayugām || 19 ||

kirantīmaṅgēbhyaḥ kiraṇanikurambāmṛtarasaṃ  
hṛdi tvāmādhattē himakaraśīlāmūrtimiva yaḥ |  
sa sarpāṇāṃ darpaṃ śamayati śakuntādhipa iva  
jvarapluṣṭān dṛṣṭyā sukhayati sudhādhārasirayā || 20 ||

taṭillēkhātānvīm tapanāśaśivaiśvānaramayīm  
niṣaṇṇāṃ ṣaṇṇāmapyupari kamalānāṃ tava kalām |  
mahāpadmāṭavyām mṛditamalamāyēna manasā  
mahāntaḥ paśyantō dadhati paramāhlādalaharīm || 21 ||

bhavāni tvaṃ dāsē mayi vitara dṛṣṭiṃ sakaruṇā-  
miti stōtuṃ vāñChan kathayati bhavāni tvamiti yaḥ |  
tadaiva tvaṃ tasmai diśasi nijasāyujyapadavīm  
mukundabrahmēndrasphuṭamakuṭanīrājītapadām || 22 ||

tvayā hṛtvā vāmaṃ vapurapari-trptēna manasā  
śarīrārdhaṃ śambhōraparamapi śaṅkē hṛtamabhūt |  
yadētattvadrūpaṃ sakalamaruṇābhaṃ trinayanaṃ  
kuchābhyāmānamraṃ kuṭīlaśaśichūḍālamakuṭam || 23 ||

jagatsūtē dhātā hariravati rudraḥ kṣapayatē  
tiraskurvannētatsvamapi vapurīśastirayati |  
sadāpūrvāḥ sarvaṃ tadidamanugṛhṇāti cha śiva-  
stavājñāmālambya kṣaṇachalitayōrbhrūlatikayōḥ || 24 ||

trayāṇāṃ dēvānāṃ triguṇajanitānāṃ tava śivē  
bhavēt pūjā pūjā tava charaṇayōryā virachitā |  
tathā hi tvatpādōdvahanamaṇipīṭhasya nikaṭē  
sthitā hyētē śaśvanmukulitakarōttaṃsamakuṭāḥ || 25 ||

virīñchih pañchatvaṃ vrajati harirāpnōti viratiṃ  
vināśaṃ kīnāśō bhajati dhanadō yāti nidhanam |  
vitandrī mähēndrī vitatirapi sammīlitadṛśā  
mahāsaṃhārē'smin viharati sati tvatpatirasau || 26 ||

japō jalpaḥ śilpaṃ sakalamapi mudrāviraṇā  
gatiḥ prādakṣiṇyakramaṇamaśanādyāhutividhiḥ |  
praṇāmassaṃvēśassukhamakhilamātmārpaṇadṛśā  
saparyāparyāyastava bhavatu yanmē vilasitam || 27 ||

sudhāmapyāsvādya pratibhayajarāmṛtyuhariṇīm  
vipadyantē viśvē vidhiśatamakḥādya diviśadaḥ |  
karālaṃ yatksvēlaṃ kabalitavataḥ kālakalanā  
na śambhōstanmūlaṃ tava janani tāṭaṅkamahimā || 28 ||

kirīṭaṃ vairiṅchaṃ parihara puraḥ kaiṭabhabhidaḥ  
kaṭhōrē kōṭīrē skhalasi jahi jambhārimukuṭam |  
praṇamrēśvētēṣu prasabhamupayāṭasya bhavanaṃ  
bhavasyābhuyutthānē tava pariḥjanōktirvijayatē || 29 ||

svadēhōdbhūtābhirghṛṇibhiraṇimādyābhirabhitō  
niśēvyē nityē tvāmahamiti sadā bhāvayati yaḥ |  
kimāścharyaṃ tasya trinayanasamṛddhiṃ tṛṇayatō  
mahāsaṃvartāgnirvirachayati nirājanavidhim || 30 ||

chatuṣṣaṣṭyā tantraiḥ sakalamatisandhāya bhuvanaṃ  
sthitastattatsiddhiprasavaparatantraiḥ paśupatiḥ |  
punastvannirbandhādakhilapuruṣārthaiḥkaghaṭanā-  
svatantraṃ tē tantraṃ kṣititalamavātītaradidam || 31 ||

śivaḥ śaktiḥ kāmaḥ kṣitiratha raviḥ śītakiraṇaḥ  
smarō haṃsaḥ śakrastadanu cha parāmāraharayaḥ |  
amī hṛllēkhābhīstisṛbhīravasānēṣu ghaṭitā  
bhajantē varṇāstē tava janani nāmāvayavatām || 32 ||

smaraṃ yōniṃ lakṣmīm tritayamidamādau tava manō-  
rnidhāyaikē nityē niravadhimahābhōgarasikāḥ |  
bhajanti tvām chintāmaṇigunanibaddhākṣavalayāḥ  
śivāgnau juhvantaḥ surabhighṛtadhārāhutiśataiḥ || 33 ||

śarīraṃ tvam śambhōḥ śaśimihiravakṣōruhayugaṃ  
tavātmānaṃ manyē bhagavati navātmānamanagham |  
ataśśēṣaśśēṣītyayamubhayasādhāraṇatayā  
sthitāḥ sambandhō vām samarasaparānandaparayōḥ || 34 ||

manastvaṃ vyōma tvam marudasi marutsārathirasi  
tvamāpastvaṃ bhūmistvayi pariṇatāyām na hi param |  
tvamēva svātmānaṃ pariṇamayituṃ viśvavapuṣā  
chidānandākāraṃ śivayuvati bhāvēna bibhṛṣē || 35 ||

tavājñāchakraṣṭhaṃ tapanasāśikōṭidyutidharaṃ  
paraṃ śambhuṃ vandē parimilitapārśvaṃ parachitā |  
yamārādhyān bhaktyā raviśaśiśuchīnāmaviṣayē  
nirālōkē'lōkē nivasati hi bhālōkabhuvanē || 36 ||

viśuddhau tē śuddhasphaṭikaviśadaṃ vyōmajanakaṃ  
śivaṃ sēvē dēvīmapi śivasamānavyavasitām |

yayōḥ kāntyā yāntyāḥ śaśikiraṇasārūpyasaraṇē-  
vidhūtāntardhvāntā vilasati chakōrīva jagatī || 37 ||

samunmīlat saṃvit kamalamakarandaikarasikaṃ  
bhajē haṃsadvandvaṃ kimapi mahatāṃ mānasacharam |  
yadālāpādaṣṭādaśaguṇitavidyāpariṇati-  
ryadādattē dōṣād guṇamakhilamadbhyaḥ paya iva || 38 ||

tava svādhiṣṭhānē hutavahamadhiṣṭhāya nirataṃ  
tamīdē saṃvartam janani mahatīm tāṃ cha samayām |  
yadālōkē lōkān dahati mahati krōdhakalitē  
dayādrā yā dṛṣṭiḥ śīsiramupachāram rachayati || 39 ||

taṭṭvantam śaktyā timiraparipanthisphuraṇayā  
sphurannānāratnābharaṇapariṇaddhēndradhanuṣam |  
tava śyāmam mēgham kamapi maṇipūraikaśaraṇam  
niṣēvē varṣantam haramihirataptaṃ tribhuvanam || 40 ||

tavādhārē mūlē saha samayayā lāsyaparayā  
navātmānam manyē navarasamahātāṇḍavanaṭam |  
ubhābhyāmētābhyāmudayavidhimuddiśya dayayā  
sanāthābhyām jajñē janakajananīmajjagadidam || 41 ||

dvitīya bhāgaḥ - saundarya laharī

gatairmāṇikyatvam gaganamaṇibhiḥ sāndraghaṭitam  
kirītam tē haimam himagirisutē kīrtayati yaḥ |  
sa nīdēyachChāyāchChuraṇaśabalam chandraśakalam  
dhanuḥ śaunāsīram kimiti na nibadhnāti dhiṣaṇām || 42 ||

dhunōtu dhvāntam nastulitadalitēndīvaravanam  
ghanasnigdhaślakṣṇam chikuranikurumbam tava śivē |  
yadīyam saurabhyam sahajamupalabdhum sumanasō  
vasantyasmin manyē valamathanavāṭīviṭapinām || 43 ||

tanōtu kṣēmam nastava vadanasaundaryalaharī-  
parīvāhasrōtaḥsaraṇiriva sīmantasaraṇiḥ |  
vahantī sindūram prabalakabarībhāratimira-  
dviṣām bṛndairbandīkṛtamiva navīnārkakiraṇam || 44 ||

arālaiḥ svābhāvyaḍalikalabhasaśrībhiralakaiḥ  
parītam tē vaktram parihasati paṅkēruharuchim |  
darasmērē yasmin daśanaruchikiñjalkaruchirē  
sugandhau mādyanti smaradhanachakṣurmadhulihāḥ || 45 ||

lalāṭam lāvanyadyutivimalamābhāti tava ya-  
ddvitīyam tanmanyē makuṭaghaṭitam chandraśakalam |  
viparyāsanyāsādubhayamapi sambhūya cha mithaḥ

sudhālēpasyūtiḥ pariṇamati rākāhimakaraḥ || 46 ||

bhruvau bhugnē kiñchidbhuvanabhayabhaṅgavyasanini  
tvadīyē nētrābhyāṃ madhukararuchibhyāṃ dhṛtaguṇam |  
dhanurmanyē savyētarakaragr̥hītaṃ ratipatēḥ  
prakōṣṭhē muṣṭau cha sthagayati nigūḍhāntaramumē || 47 ||

ahaḥ sūtē savyaṃ tava nayanamarkātmakatayā  
triyāmāṃ vāmaṃ tē srjati rajanīnāyakatayā |  
tṛṭīyā tē dṛṣṭīrdaradalitahēmāmbujaruchiḥ  
samādhattē sandhyāṃ divasaniśayōrantarachaṛīm || 48 ||

viśālā kalyāṇī sphuṭaruchirayōdhyā kuvalayaiḥ  
kr̥pādhārādhārā kimapi madhurābhōgavatikā |  
avantī dṛṣṭistē bahunagaravistāravijayā  
dhruvaṃ tattannāmvayavaharaṇayōgyā vijayatē || 49 ||

kavīnāṃ sandarbhastabakamakarandaikarasikaṃ  
kaṭākṣavyākṣēpabhramarakalabhau karṇayugalam |  
amuñchantau dṛṣṭvā tava navarasāsvādatarālā-  
vasūyāsaṃsargādalikanayanaṃ kiñchidaruṇam || 50 ||

śivē śṛṅgārārdṛā taditarajanē kutsanaparā  
sarōṣā gaṅgāyāṃ giriśacharitē vismayavatī |  
harāhibhyō bhītā sarasiruhasaubhāgyajananī (jayinī)  
sakhīṣu smērā tē mayi jananī dṛṣṭīḥ sakaruṇā || 51 ||

gatē karṇābhyarṇaṃ garuta iva pakṣmāṇi dadhatī  
purāṃ bhēttuśchittaprasāmarasavidrāvaṇaphalē |  
imē nētrē gōtrādharaṇatikulōttaṃsakalikē  
tavākarṇākṛṣṭasmarasāravilāsaṃ kalayataḥ || 52 ||

vibhaktatraivarnyaṃ vyatikaritalīlāñjanatayā  
vibhāti tvannētrāritayamidamīśānadayitē |  
punaḥ sraṣṭuṃ dēvān druhiṇaharirudrānuparatān  
rajaḥ sattvaṃ bibhrottama iti guṇānāṃ trayamiva || 53 ||

pavitrikartuṃ naḥ paśupatiṇādhīnahṛdayē  
dayāmitrainētrairaruṇadhavalaśyāmaruchibhiḥ |  
nadaḥ sōṇō gaṅgā tapanatanayēti dhruvamamuṃ  
trayāṇāṃ tīrthānāmupanayasi sambhēdamanagham || 54 ||

nimēṣōnmēṣābhyāṃ pralayamudayaṃ yāti jagatī  
tavētyāhuḥ santō dharaṇidhararājanyatanayē |  
tvadunmēṣājātaṃ jagadidamaśēṣaṃ pralayataḥ  
paritrātuṃ śānkē parihṛtanimēṣāstava dṛśaḥ || 55 ||

tavāparṇē karṇējapanayanapaiśunyachakitā

nilīyantē tōyē niyatamanimēṣāḥ śapharikāḥ |  
iyam cha śrīrbaddhachChadapuṭakavāṭam kuvalayam  
jahāti pratyūṣē niśi cha vighaṭayya praviśati || 56 ||

dr̥śā drāghīasyā daradalitanīlōtpalaruchā  
davīyāmsam dīnam snapaya kṛpayā māmapi śivē |  
anēnāyam dhanyō bhavati na cha tē hāniriyatā  
vanē vā harmyē vā samakaranipātō himakaraḥ || 57 ||

arālam tē pālīyugalamagarājanyatanayē  
na kēṣāmādhattē kusumaśarakōdaṇḍakutukam |  
tiraśchīnō yatra śravaṇapathamullaṅghya vilasa-  
nnapāṅgavyāsaṅgō diśati śarasandhānadhīṣaṇām || 58 ||

sphuradgaṇḍābhōgapratiphalitātāṅkayugalam  
chatuschakraṃ manyē tava mukhamidaṃ manmatharatham |  
yamāruhya druhyatyanirathamakēnducharaṇam  
mahāvīrō mārāḥ pramathapatayē sajjitavatē || 59 ||

sarasvatyāḥ sūktīramṛtalahaṛīkauśalaharīḥ  
pibantyāḥ śarvāṇi śravaṇachulukābhyāmaviralam |  
chamatkāraślāghāchalitaśirasah kuṇḍalagaṇō  
jhaṇatkāraistāraiḥ prativachanamāchaṣṭa iva tē || 60 ||

asau nāsāvaṃśastuhinagirivaṃśadhvajapaṭi  
tvadīyō nēdīyaḥ phalatu phalamasmākamuchitam |  
vahannantarmuktāḥ śiśīrataraniśvāsagalitam  
samṛddhyā yattāsām bahirapi cha muktāmaṇidharaḥ || 61 ||

prakṛtyā raktāyāstava sudati dantachChadaruchēḥ  
pravakṣyē sādr̥śyam janayatu phalam vidrumalatā |  
na bimbam tadbimbapratiphalanarāgādaruṇitam  
tulāmadhyārōḍhum kathamiva vilajjēta kalayā || 62 ||

smitajyōtsnājālam tava vadanachandrasya pibatām  
chakōrāṇāmāsīdatirasatayā chañchujajimā |  
atastē śītāmśōramṛtalahaṛīmamlaruchayaḥ  
pibanti svachChandaṃ niśi niśi bhṛṣam kāñjikadhiyā || 63 ||

aviśrāntam patyurguṇagaṇakathāmrēḍanajapā  
japāpuṣpachChāyā tava janani jihvā jayati sā |  
yadagrāsīnāyāḥ sphaṭikadr̥śadachChachChavimayī  
sarasvatyā mūrṭiḥ pariṇamati māṅikyavapuṣā || 64 ||

raṇē jitvā daityānapahṛtaśirastraiḥ kavachibhir-  
nivr̥ttaiśchaṇḍāmśatripuraharanirmālyavimukhaiḥ |  
viśākhēndrōpēndraiḥ śaśivīśadakarpūrasakalā  
vilīyantē mātastava vadanatāmbūlakabalāḥ || 65 ||

vipañchyā gāyantī vividhamapadānaṃ paśupatēḥ  
tvayārabdhē vaktuṃ chalitaśirasā sādhuvačanē |  
tadīyairmādhuryairapalapitatantrīkalaravāṃ  
nijāṃ vīṇāṃ vāṇī nichulayati chōlēna nibhṛtam || 66 ||

karāgrēṇa spr̥ṣṭaṃ tuhinagiriṇā vatsalatayā  
girīśēnōdastaṃ muhuradharapānākulatayā |  
karagrāhyaṃ śambhōrmukhamukuravṛntaṃ girisutē  
kathaṅkāraṃ brūmastava chibukamaupamyarahitam || 67 ||

bhujāślēṣān nityaṃ puradamayituḥ kaṅṭakavatī  
tava grīvā dhattē mukhakamalanāśriyamiyam |  
svataḥ śvētā kālāgurubahulajambālamalinā  
mr̥ṇālīlīlityaṃ vahati yadadhō hāralatikā || 68 ||

galē rēkhāstisrō gatigamakagītaikanipuṇē  
vivāhavyānaddhapraguṇaguṇasaṅkhyāpratibhuvāḥ |  
virājantē nānāvidhamadhurarāgākārabhuvāṃ  
trayaṅṇāṃ grāmāṇāṃ sthitiniyamasīmāna iva tē || 69 ||

mr̥ṇālīmṛdvīnāṃ tava bhujalatānāṃ chatasṛṇāṃ  
chaturbhiḥ saundaryaṃ sarasijabhavaḥ stauti vadanaiḥ |  
nakhēbhyaḥ santrasyan prathamamathanādandhakaripō-  
śchaturṇāṃ śīrṣāṇāṃ samamabhayahastārpaṇadhiyā || 70 ||

nakhānāmuddyōtairnavanalinarāgaṃ vihasatāṃ  
karāṇāṃ tē kāntiṃ kathaya kathayāmaḥ kathamumē |  
kayāchidvā sāmyaṃ bhajatu kalayā hanta kamalaṃ  
yadi krīḍallakṣmīcharaṇatalalākṣārasaChaṇam || 71 ||

samaṃ dēvi skandadvipavadanapītaṃ stanayugaṃ  
tavēdaṃ naḥ khēdaṃ haratu satataṃ prasnutamukham |  
yadālōkyāsaṅkākulitahṛdayō hāsajanakaḥ  
svakumbhau hērambaḥ parimṛṣati hastēna jhaḍiti || 72 ||

amū tē vakṣōjāvamṛtarasamāṇikyakutupau  
na sandēhaspandō nagapatipatākē manasi naḥ |  
pibantau tau yasmādauditavadhūsaṅgarasikau  
kumārvadyāpi dviradavadanakrauñchadalanau || 73 ||

vahatyamba stambēramadanujakumbhaprakṛtibhiḥ  
samārabdhāṃ muktāmaṇibhiramalāṃ hāralatikām |  
kuchābhōgō bimbādhararuchibhirantaḥ śabalitāṃ  
pratāpavyāmīsrāṃ puradamayituḥ kīrtimiva tē || 74 ||

tava stanyaṃ manyē dharāṇidharakanyē hṛdayataḥ  
payaḥpārāvāraḥ parivahati sārasvatamiva |

dayāvatyā dattaṃ draṇḍaśīsurāsvādyā tava yat  
kavīnāṃ prauḍhānāmajani kamanīyaḥ kavayitā || 75 ||

harakrōdhajvālāvalibhiravalīḍhēna vapuṣā  
gabhrē tē nābhīsarasi kṛtasāṅgō manasijaḥ |  
samuttasthau tasmādachalatanayē dhūmalatikā  
janastāṃ jānītē tava janani rōmāvaliriti || 76 ||

yadētat kālindītanutarataraṅgākṛti śivē  
kṛṣē madhyē kiñchijjanani tava yadbhāti sudhiyām |  
vimardādanyō'nyam kuchakalaśayōrantaragataṃ  
tanūbhūtāṃ vyōma pravīśadiva nābhiṃ kuhariṇīm || 77 ||

sthirō gaṅgāvartaḥ stanamukularōmāvalilatā-  
kalāvālaṃ kuṇḍaṃ kusumaśaratējōhutabhujāḥ |  
ratērlīlāgāraṃ kimapi tava nābhīrgirisutē  
biladvāraṃ siddhērgiriśanayanānām vijayatē || 78 ||

nisargakṣīṇasya stanataṭabharēṇa klamajuṣō  
nāmanmūrtērnārītilaka śanakaistrutya iva |  
chiraṃ tē madhyasya truṭitataṇīnīrataruṇā  
samāvasthāsthēmno bhavatu kuśalaṃ śailatanayē || 79 ||

kuchau sadyaḥsvidyattaṭaghaṭitakūrpāsabhidurau  
kaṣantau dōrmūlē kanakakalaśābhau kalayatā |  
tava trātuṃ bhaṅgādalamiti valagnaṃ tanubhuvā  
tridhā naddhaṃ dēvi trivali lavalīvallibhiriva || 80 ||

gurutvaṃ vistāraṃ kṣitidharapatih pārvati nijā-  
nītamādāchChidya tvayi haraṇarūpēṇa nidadhē |  
atastē vistīrṇō gururayamaśēṣām vasumatīm  
nītamaprāgbhāraḥ sthagayati lāghutvaṃ nayati cha || 81 ||

karīndrāṇām śuṇḍān kanakakadalīkāṇḍapaṭālī-  
mubhābhyāmūrubhyāmubhayamapi nirjitya bhavātī |  
suvṛttābhyām patyuh praṇatikaṭhinābhyām girisutē  
vidhijñē jānubhyām vibudhakarikumbhadvayamasi || 82 ||

parājētuṃ rudraṃ dviguṇaśaragarbhau girisutē  
niṣaṅgau jaṅghē tē viśamaviśikhō bāḍhamakṛta |  
yadagrē drśyantē daśaśaraphalāḥ pādayugalī-  
nakhāgrachChadmānaḥ suramakuṭaśāṇaikaniśītāḥ || 83 ||

śrutīnām mūrdhānō dadhati tava yau śēkharatayā  
mamāpyētau mātaḥ śirasi dayayā dhēhi charaṇau |  
yayōḥ pādyam pāthaḥ paśupatijaṭājūṭataṇīnī  
yayōrlākṣālakṣmīraruṇaharichūdāmaṇiruchiḥ || 84 ||

namōvākaṃ brūmō nayanaramaṅīyāya padayō-  
stavāsmāi dvandvāya sphuṭaruchirasālaktakavatē |  
asūyatyatyantam̐ yadabhihananāya spr̥hayatē  
paśūnāmīśānaḥ pramadavanakaṅkēlitaravē || 85 ||

mṛṣā kṛtvā gōtraskhalanamatha vailakṣyanamitam̐  
lalāṭē bhartāraṃ charaṇakamalē tāḍayati tē |  
chirādantaḥśalyaṃ dahanakṛtamunmūlitavatā  
tulākōṭīkvāṇaiḥ kilikilitamīśānaripuṇā || 86 ||

himānīhantavyaṃ himagirinivāsaikachaturau  
niśāyāṃ nidrāṇaṃ niśi charamabhāgē cha viśadau |  
varaṃ lakṣmīpātraṃ śriyamatisr̥jantau samayināṃ  
sarōjaṃ tvatpādaṃ janani jayataśchitramiha kim || 87 ||

padaṃ tē kīrtināṃ prapadamapadaṃ dēvi vipadāṃ  
kathaṃ nītaṃ sadbhiḥ kaṭhinakamaṭhīkarparatulām |  
kathaṃ vā bāhubhyāmupayamanakālē purabhidā  
yadādāya nyastaṃ dṛṣadi dayamānēna manasā || 88 ||

nakhairnākastrīṇāṃ karakamalasaṅkōchaśaśibhi-  
starūṇāṃ divyānāṃ hasata iva tē chaṇḍi charaṇau |  
phalāni svaḥsthēbhyaḥ kisalayakarāgrēṇa dadatāṃ  
daridrēbhyaḥ bhadraṃ śriyamaniśamahnāya dadatau || 89 ||

dadānē dīnēbhyaḥ śriyamaniśamāsānusadr̥śi-  
mamandaṃ saundaryaprakaramakarandaṃ vikirati |  
tavāsmiṃ mandārastabakasubhagē yātu charaṇē  
nimajjanmajjivāḥ karaṇacharaṇaḥ ṣaṭcharaṇatām || 90 ||

padanyāsakrīḍāparichayamivārabdhumanasaḥ  
skhalantastē khēlaṃ bhavanakalahamsā na jahati |  
atastēṣāṃ śikṣāṃ subhagamaṇimañjīraraṇita-  
chChalādāchakṣāṇaṃ charaṇakamalaṃ chārucharitē || 91 ||

gatāstē mañchatvaṃ druhiṇaharirudrēśvarabhṛtaḥ  
śivaḥ svachChachChāyāghaṭitakapaṭaprachChadapaṭaḥ |  
tvadīyānāṃ bhāsāṃ pratiphalanarāgāruṇatayā  
śarīrī śṛṅgārō rasa iva dṛśāṃ dōgdhi kutukam || 92 ||

arālā kēśēṣu prakṛtisaralā mandahasitē  
śirīṣābhā chittē dṛṣadupalaśōbhā kuchataṭē |  
bhṛṣaṃ tanvī madhyē pṛthururasijārōhaviṣayē  
jagatr̥ratuṃ śambhōrjayati karuṇā kāchidaruṇā || 93 ||

kalaṅkaḥ kastūrī rajanikarabimbaṃ jalamayaṃ  
kalābhiḥ karpūraimarakatakaraṇḍaṃ nibiḍitam |  
atastvadbhōgēna pratidinamidaṃ riktakuharaṃ

vidhirbhūyō bhūyō nibiḍayati nūnaṃ tava kṛtē || 94 ||

purārātēraṅṅapuramasi tatastvachcharaṅṅayōḥ  
saparyāmaryādā taralakaraṅṅānāmasulabhā |  
tathā hyētē nītāḥ śatamakhamukhāḥ siddhimatulāṃ  
tava dvārōpāntasthitibhiraṅṅimādyābhiramarāḥ || 95 ||

kalatraṅṅ vaidhātraṅṅ katikati bhajantē na kavayaḥ  
śriyō dēvyāḥ kō vā na bhavati patiḥ kairapi dhanaiḥ |  
mahādēvaṅṅ hitvā tava sati satīnāmacharamē  
kuchābhyāmāsaṅṅgaḥ kuravakatarōrapyasulabhaḥ || 96 ||

girāmāhurdēvīm druhiṅṅagrhiṅṅimāgamavidō  
harēḥ patnīm padmām harasahacharīmadrītanayām |  
turīyā kāpi tvaṅṅ duradhigamaniḥsīmamahimā  
mahāmāyā viśvaṅṅ bhramayasi parabrahmamahiḥ || 97 ||

kadā kālē mātaḥ kathaya kalitāktakarasaṅṅ  
pibēyaṅṅ vidyārthī tava charaṅṅanirṅṅējanajalam |  
prakṛtyā mūkānāmapi cha kavītākāraṅṅatayā  
kadā dhattē vāṅṅimukhakamalatāmbūlarasatām || 98 ||

sarasvatyā lakṣmyā vidhiharisapatnō viharatē  
ratēḥ pātivrātyaṅṅ śīthilayati ramyēṅṅa vapuṣā |  
chiraṅṅ jīvaṅṅnēva kṣapitapaśūpāśavyatikaraḥ  
parānandābhikhyāṅṅ rasayati rasaṅṅ tvadbhajanavān || 99 ||

pradīpajvālābhirdivasakaranīrājanavidhiḥ  
sudhāsūtēśchandrōpalajalalavairarghyarachanā |  
svakīyairambhōbhiḥ salilanidhisauhityakaraṅṅaṅṅ  
tvadīyābhīrvāgbhistava janani vāchāṅṅ stutiriyam || 100 ||

saundaryalahari mukhyastōtraṅṅ saṅṅvārtadāyakam |  
bhagavadpāda sankluptaṅṅ paṅṅṅhēn muktau bhavēnnaraḥ ||

|| iti śrīmatparamahaṅṅsaparivrājākāchāryasya  
śrīgōvindabhagavatpūjyapādaśiṣyasya  
śrīmachChāṅṅkarabhagavataḥ kṛtau saundaryalaharī sampūrṅṅā ||

|| oṅ tatsat ||

(anubandhaḥ)  
samānītāḥ padbhyāṅṅ maṅṅimukuratāmambaramaṅṅi-  
rbhayādāsyādantaḥstimitakiraṅṅaśrēṅṅimasṅṅṅaḥ |  
(pāṅṅṅhabhēdaḥ - bhayādāsyā snigdhasmita, bhayādāsyāyāntaḥstmita)  
dadhāti tvadvaktraṅṅpratiphalanamaśrāntavikachaṅṅ  
nirātaṅṅkaṅṅ chandrāṅṅnijahṅṅdayapaṅṅkēruhamiva || 101 ||

samudbhūstasthūlastanabharamuraśchāru hasitaṃ  
kaṭākṣē kandarpaḥ katichana kadambadyuti vapuḥ ।  
harasya tvadbhrāntiṃ manasi janayanti sma vimalāḥ  
pāṭhabhēdaḥ - janayāmāsa madanō, janayantaḥ samatulāṃ, janayantā suvadanē  
bhavatyā yē bhaktāḥ pariṇatiramīṣāmiyamumē ॥ 102 ॥

nidhē nityasmērē niravadhiguṇē nītinipuṇē  
nirāghātajñānē niyamaaparachittaikanilayē ।  
niyatyā nirmuktē nikhilanigamāntastutipadē  
nirātaṅkē nityē nigamaya mamāpi stutimimām ॥ 103 ॥